

سندھ پولیس کے تمام تربیتی مراکز کے پولیس افسران و جوانوں کو ہر ماہ اضافی بنیادی تنخواہ کی ادائیگی کا نوٹیفیکیشن جاری۔

کراچی 28 اکتوبر 2016ء۔

ترجمان سندھ پولیس کے مطابق حکومت سندھ نے ڈی آئی جی ٹریننگ برانچ سندھ سمیت پولیس کے تمام تربیتی مراکز پی ٹی سی سعید آباد، پی ٹی سی شہداد پور، ایس بی بی ای پی ٹی سی رزاق آباد، پی ٹی ایس لاڑکانہ، ایس سی ٹی سی سکرنڈ، آر ٹی سی جام نواز علی، آر ٹی سی خیر پور، آر ٹی سی حیدر آباد اور ٹی آئی سعید آباد میں تعینات تمام پولیس افسران اور جوانوں / اسٹاف کو ہر ماہ اضافی بنیادی تنخواہ کی ادائیگی پر مشتمل خصوصی تنخواہ پیکیج کے حوالے سے باقاعدہ اعلامیہ جاری کر دیا ہے۔

ترجمان سندھ پولیس کے مطابق آئی جی سندھ اے ڈی خواجہ نے مذکورہ اعلامیے پر وزیر اعلیٰ سندھ سید مراد علی شاہ کا شکریہ ادا کرتے ہوئے کہا کہ اس اقدام سے پولیس تربیتی مراکز کے افسران و دیگر اسٹاف کے حوصلے بلند ہونگے اور پولیس ریکروٹس سمیت دیگر محکمانہ کورسز پر ذریعہ تربیت افسران و جوانوں کے تربیتی معیار میں بھی نمایاں حد تک بہتری آئے گی۔

پریس ریلیز

کراچی 27 اکتوبر 2016ء:-

ترجمان سندھ پولیس کے مطابق آئی جی سندھ نے تھانہ مبینہ ٹاؤن پولیس کی جانب سے مبینہ طور پر مقدمہ سی کلاس کیے جانے اور مقدمے میں گرفتار شخص کی رہائی کے حوالے سے میڈیا رپورٹس پر نوٹس لیتے ہوئے ڈی آئی جی ایسٹ سے جامع انکوائری پر مشتمل رپورٹ فوری طور پر طلب کر لی ہے۔

آئی جی سندھ نے کہا کہ مقدمے کی تفتیش اور اس حوالے سے جملہ پولیس اقدامات سمیت کیس کے اندراج، نامزد ملزم، کیس کی نوعیت اور انویسٹی گیشن آفیسر کی جانب سے پولیس کارروائی کی تفصیلات کو سامنے رکھتے ہوئے تمام تر قانونی تقاضوں کو پورا کیا جائے اور انتہائی شفاف اور غیر جانبدارانہ اقدامات سے متعلق تمام تر امور جلد پایہ تکمیل تک پہنچائے جائیں تاکہ مرتکبین کے خلاف سخت انضباطی کارروائی کو یقینی بنایا جاسکے۔
